
देखाव पयलो 


म्हातारेली खोप . सकाळचो वेळ . म्हातारी आपल्या पुताक उठयता . ) 


म्हातारी : म्हज्या अपुरबायेच्या पुता 

सुर्या उदेलो आतां 
सवणीं लेगीत उठली 
चारो हाडूंक धांवली 
गोरवां गेली रानांत 
लोकूय गेले कामांक 
तूंच असो एकलोसो 

हांतुणार केलदो कसो 
पोर : तूं म्हजी आवय हांव अपुरबाये पूत 
जेवय म्हाका खावय म्हाका आनी लाय गे 

तूप 
म्हातारी : नाकशिंबऱ्या आळश्या 

न्हिदेच्या कळश्या 
अपुरबायो नडल्यो म्हाका 

आयतें भकूक घातले तुका 
पोर : म्हजे मोगाचे आवय 35 

नाका म्हाका सतोवंक 
वाज येता उठोवंक 
तेकूनी अशीच फाट 
हांतुणार दीस आनी रात 

तूप 


म्हातारी : खंय आसा हो देव 

ह्या पुताचेर आयला खेव 
करून वावर रातदीस 
घालतां हाका पेजेनीस 
हांव आतां म्हातारी 
तरी चुकयना हाका भाकरी 
सगळे पळोवन तोंड वळोवन 
हांसता कसो 

नाकशिंबरो म्हणटा कसो 
पोर : तूं म्हजी आवय हांव अपुरबाये पूत 

जेवय म्हाका खावय म्हाका आनी लाय गे 
म्हातारी : आयक पोरा , आयक पोरा 

चड जाले लाड तुजे 
माथ्यार म्हज्या जालें वजें 
कुड्डो काय न्हय तूं 
हे सगळे पळयता मूं ? 
न्हय तूं राजकुंवर 
पंलगार लोळसर 
न्हय तूं सावकार 
बसूंक असो बेकार 
थय थय नाचूंक न्हय रे 
रानांतलो मोर 
तूं तर सादो म्हातारेलो पोर 
: आवय हांव सगळे जाणां 

पूण ही म्हर्जी भुरगेपणां 
म्हातारी : लज कशी दिसना 

उलोवंक असली शाणेपणां 


पोर 

पोर : शाणेपणां कोण जाणा ! 

तूंच तर म्हणटा कशी 
कड्डांतलो सोंसो कसो 

हांव पिसो , सामको पिसो 
म्हातारी : न्हय तूं भुरगो , न्हय तूं पिसो 

बसला थंय तुका वर्सी जाली वीसो 
वीस वर्साचो घोडो 

आतां ओड संवसाराचो गाडो 
पोर 

: गाडो कसलो संवसाराचो ? 
केनाच हांवें देखलो नासो ! 
कसो जोडप ? कसो ओडप ? 

आनी ताचेर कितें हाडप ? 
म्हातारी : सामकोच पिसो 

कड्डांतलो सोंसो 
नाकांत तुज्या घालून दोरी 

शिकोवचो पडलो बैलांपरी 
पोर : तूं म्हजी आवय , हांव अपुरबाये पूत 

जेवय म्हाका , खावय म्हाका आनी लाय 
म्हातारी : पुरो जाले लाड 

तुका येवचें जालें खाड 
वीस वर्सी पोसलो तुका 

आतां जाण्टेक पोस म्हाका 
पोर 

पोसूं तुका कसो ? 
म्हातारी : बसून केन्ना पोसूंक जाता ? 


गे 


: बसून हांव असो 


काम पळय 


घाम गळय 

कश्टांचे मोल मार 

हातांत येतकच धोल 
पोर कसलेच काम करतनात 

हांवें केन्ना पळयलेंना मंच 
दाव्या दोळ्यान देखलें ना का 

हांव नेणां हांव नेणां 
म्हातारी : नाकांत तुज्या घालून दोरी मी 

शिकयतां तुका बैलांपरी 
हो घे कोयतो 
कंबराक असो खोय तो 
धर हातांत कुराड अशील 
वाटेर खंयूय सांडोवशी 
ही घे दोरी 
खांदार वडय बरी 
आनी ही चुंबळ का 

जाय तेन्ना कवळ 
पोर 

: आवयस् म्हजे 
कितलें वजें ! 
इतलें सामान कितें करप ? 

माथ्यार मारून खंय व्हरप ? 
म्हातारी : आयकून घे बेस बरें - 

नाजाल्यार आपलें तेंच करशी खरें 
पोर : सांग आवय , आयकतां 

आतां हो वावर कोणाक चुकता ! 
म्हातारी : पयलीं खा ही हुनहुनीत पोळी 

आनी भायर सर तुरतुरीत सकाळी 
भोंव रानां 

माड्डीय वनां 
खायशी वाटेर काण्णां - चुन्नां 
पावशी घरा तिनसाना 
खंयच लक्ष दिवं नाका जागा 

कामां बगर रावं नाका ess 
पोर पूण आवय - 

असल्या रानां 

कसली कामां ? 
म्हातारी : आयकून घे बेसबरें 

नाजाल्यार आपलें तेंच करशी खरें 
रानांत आसात झाडां - पेडांगीन 
मोल तांच्या लाकडां 
झाडार चड सपासपा 
पावलां सारकी दवर खापां 
कुराडीन कचाकचा 
कुडके करून लाय माचा 
कंबराचो कोयतो काडून 
बारीक सारीक काड बेणून 


वेंगभर पुरो 


इतलो कर भोरो 
खांदावयली दोरी 
आवळून बांद बेसबरी 
चुंबळ दवर ताळयेर 
उकल भोरो तकलेर 
: आवय म्हजे मोगाचे 
घेवचे आदी तकलेचेर निक 
कितले लागलें जड 


पोर 

म्हज्या पांयांक येत फोडणार 
म्हातारी : आयकून घे बेसबरें 

नाजाल्यार आपलें तेंच करशी खरें 
माथ्यावयलो भोरो 
विकून घेयशी सुबरो 
तेन्नाच पूत म्हजो खरो 

माथ्यांतलो तुरो 
पोर : तूं म्हजी आवय हांव अपुरबाये पूत 

गळयन दुकां पळयन तुका लागूंक दिना दुख 
( पोर सगलें सामान घेवन रानावटेन वता . म्हातारी ताका 
निरोप दिता . ) 


देखाव दुसरो 


( रान . म्हातारीलो पोर रानांत पावता . खोशयेन सुस्कार सोडटा . ) 


पोर 


: एकदांचो पावलो रानां 
कितली ही चड्णां मोड्णां 
खोस हांगा भोगता मनां 
सगळ्याक ही पाचवीं पानां 


तांबशी फुलां 
धवशी फुलां 


हळडुव्योच कळयो 
सोबीत बयो ताळयो 
फुलांचेर भोंवर 

तेंगशेचेर चंवर 
तीऽऽ तर काण्णां चुन्नां 
पूण तोंडांत घालप ना 
वेळ वगडावंक फावना 
पावन घरा तिनसाना 
माथ्यावयलो भोरो 
विकून घेयन सुबरो 
तेन्नाच हांव खरो 
आवयच्या माथ्यांतलो तुरो 
( हांगा - थंय पासय मारून एकेकडेन थारता . ) 
हे उंचउबार झाड 
दिसता कशें माड 
चडटां हाजेर सपासपा 
पावलां सारखी दवरतां खापां - 
( धापेत धापेत चड्टा ) 
पावलों आतां ताळयेचेर म 
घराचे कसो माळयेचेर 
खांदी कशी कापप काय ? मंतर्गत हित 
( कांय वेळ चिंतता ) 
आंऽऽ बरो सुचलो उपाय 
खांदयेमुखार पातळावन पांय 
मुळांत अशे घालतां घाय 
कट् ... कट् ... कट् ... 
कितलें लाकूड घट 
( अशें म्हणत म्हणत खांदी कापता ) 
आरे , पूण अशी कशी 
खांदी सकल देवता 

मात्सो मात्सो कांपता तसो 
हांवूय सकल देवता कसो ? 
खांदी जर तुटली 
म्हजी जातली गुटली 
पड्टली जावन पोटली 
( किळांचून ) 
तुटली रे तुटली 
मुळासाकून सुटली 
आऽऽ आऽऽ आऽऽ 
( खांदयेसकट कोसळून सकल पडटा . न्हिन्नळटा . 
पिरंगता . ) 
कोणय तरी धांवा रे ऽऽ 
आतां म्हाका पावा रे ऽऽ 
कोणय तरी येया रे ऽऽ 
हात म्हाका लाया रेऽऽ 
( पायजणाचो ' छुम छुमक् ' आवाज करीत सुंदर 

भेसांतली रानसुंदरी येता . ) 
रानसुंदरी : कोण हांगा आयला एकलो 

काळजांतल्यान मारता उलो 
अनवळखी आवाज 

( हांगा थंय सोदता ) 
पोर 

: हांव तो म्हातारेलो पोर 

पूण तूं कोण चंद्रकोर ? 
रानसुंदरी : म्हजी वळख मागीर सांगतां 

आदीं तुका सावचित करतां . 
कितलें तुका लागलें ! 


दुख म्हाका भोगलें 

व्हांवता रगताचे व्हाळ 
आंगाक वेदनांचे जाळ ! 
पळय , हांव मारतां फूक 

पैस जातलें तुजें दुख 
पोर 

: आरे ! ... 
कितें अजाप जालें 
सगळे त्रास नाच्च जाले 
फूक तुवें कुंकतना 

थंडशीतळ भोगलें मना 
रानसुंदरी : घायार तुज्या हात ओडटां न 

खिणांभितर पेखयतां 
पोर : नवलाची चली तूं 

हाताक तुज्या जादू मूं 
सोबीत सुंदरी सर्गातली परी 

हांगा रानांत कितें करी ? 
रानसुंदरी : म्हजें नांव रानसुंदरी 

अशीच रावतां वनांतरी 
झाडांपेडां रानांतली 
घालतात म्हाका सावळी 
धवोफुल्ल वझरो 
घसघशांनी व्हांवता 
म्हजेखातीर सूर काडून 
म्होवाळ गीतां गायता 
सवीं कीर कोगूळ तशी 
सूरा - तालान गायता 
तांच्या ताळ्यान रंगून हांव 
वाऱ्या वांगडा धोलतां 

वालीवेलीं रंगी फुलां 
म्हजे खातीर फुलतात 
तेंगशेवेले पांचवे चंवर गं 
म्हजे खातीर परमळटा 
म्हजी वळख जाली पुरीमा 
अशीच रावतां वनांतरी 

म्हजे नांव रानसुंदरी 
पोर : एकली रानांत भोंवतना 

केन्नाच कशी कांचवेना sis 
चलीमनीस जावन लेगीत 

कोणाकच बाडगना ? 
रानसुंदरी : सर्गातली परी 

तशी हांव रानसुंदरी माला 
पैस खंयूय गेल्यार म 
सवणी म्हाका तेळटा 
संकश्टांत सांपडल्यार 
खबर रोखडी काडटा 
बोवाळ करून मागीर 
रान सगळे जागयता 
वाग , शीव , हत्ती , कोले 
दातांचे करून भालेर 
दुस्मानांक धरता आडोवन 

हाडटा मागीर म्हाका सोडोवन 
पोर : तूं तर बाये रानांतली राणी 

तुजी जीण म्हळ्यार परयेची काणी . 
रानसुंदरी : खरे सांगू तुका ? 

हांगा सूख ना रे म्हाका . 

पोर काम ना , वावर 

नामा 
तुजेवरी कोण सुखी ना 
रानसुंदरी : मनशाचो ना संग 

देखून ही काळजाक खंत 
कितल्या वर्सानी तूं दिसलो 

काळजाक आनंद भोगलो 
पोर : पूण हांव न्हय राजकुंवर का 

कीर्त म्हजी न्हय थोर 
गावंक नाचूंक थय थय 
न्हय हांव रानांतलो मोर 
आवय म्हाका म्हणटा पिसो 
सामको कड्डांतलो सोंसो 

सामको पिसो , सामको पिसो 
रानसुंदरी : तूं तर मळबांतलो चंद्र कसो 

तुजो हांसो चान्ने कसो 

हांव रानसुंदरी 
TETS तूं म्हजो कारभारी मछलिया ) 

हांव येतां तुजे बराबरी 
पोर : खरेंच रानसुंदरी ? 

मन म्हजें नाचलें पळय सुकण्यापरी 
पूण रानसुंदरी 
आवयन म्हाका सांगलांपरी 
" माथ्यावयलो भोरो 
विकून घेयशी सुबरो र 
तेन्नाच पूत म्हजो खरो 

माथ्यांतलो तुरो " 
रानसुंदरी : तुका नाका चिंता 

हांव आतां निवारतां 
हांव तुजी सांगाती 
तुजी कामां म्हजेखातीर ना 
चल आतां पावल उखल 
पळून आमी या सकल 
किडी मुयेक नाका जाग 
हती , शिंव येतले वाग 
एकदां तांणी मांडल्यार पासो 
मागीर ना तुजो भरवंसो 
धर म्हज्या हाताक बेगी 
वारो कशीं या बेगीं 


देखाव तिसरो न 


( म्हातारेली खोप . पोर दारार मारता . ताच्या वांगडा रानसुंदरी आसा . ) 


पोर : आवय ऽऽ आवय 5 

दार उक्तें कर बेगी 
पुताक तुज्या पळय बेगी 
पुतान हाडलां ते पळयशी 

अजापान दोळे वळोवशी 
म्हातारी : शाब्बास पुता , शाब्बास पुता ! 

माथ्यावयलो भोरो 
विकून घेतलो सुबरो 
पूत म्हजो खरो , माथ्यांतलो तुरो ! 

( अजापान ) 
पूण पुता , 
हात तुजे रिते ? 
दुडवांचे नांव ना तें ? जीजा 
चुंबळ कुराड कोयतो 
हातांत खंय ना तो ? 
वाट तुजी पळोवन 


दोळे गेले वळून 


तुजेर भरवंसलेलें 
मन आतां निशेलें 

म 
पोर : सदचेवरी उलयता खरी 

मुखार मात्शी नदर मारून पळय तरी 
म्हातारी : कसली हाडल्या नवलां ! 

कोण वाटेर गावलां ? कांग 
तुजे कुशीक कोण उबी 

जशी लजेची कोंबी ? 
पोर : ही सोबीत परी 

चंद्रीमावरी 
रानसुंदरी : रावताली हांव वनांतरीत 

नांव म्हजें रानसुंदरी 
म्हातारी : तूं बाये रानसुंदरी 

हांव गरीब म्हातारी 
हो म्हजो पूत असो 
कड्डांतलो सोंसो 

सामको पिसो , सामको पिसो 
रानसुंदरी : हो तर मळबांतलो चंद्र कसो 

हाजो हांसो चान्ने कसो 

हांव रानसुंदरी 
हो म्हजो कारभारी 

हांव आयलां ताचे बराबरी 
म्हातारी : बायल सोबीत आसा पूता 

खंय तिका दवरता आतां ? 
घर आमचें खोपटी 
जेवंक ना ताटली वाटी 
बांदूंक येना तुका भोरे 

बायलेक आतां पोसशी मरे ? 
रानसुंदरी : तुमची सगळी चिंता 

हांव आतां निवारतांना 
हांव ताची सांगाती 
ताची कामां म्हजेखातीर हाल 
खोपींत तुजे दवरतां पाया 
तूं फकत पळयत राव 
( रानसुंदरी खोपीत पांय दवरता तेसरशीं ' घस्सयंच ' 
असो आवाज जाता . घडक्यांत खोपीचो बंगलो जाता . 

:) 
पोर 

: पळय आवय , पळय आवय 
हुपलो तिणें हुंबरो . 

खोपीचो जालो बंगलो 
म्हातारी : हय रे पुता , दिसता म्हाका 
पोर 

: माथ्यावयर झुंबरां 
वण्टीक किरांमोरां 
फुडल्या दारां मागील दारां 
सगळे पळय तरांतरांति 
चंदनाचे चौरंग बसपाकर 
भांगराचे पेले पिवपाक 

भांगराच्यो ताटल्यो 

चांदीच्यो वाटल्यो 
म्हातारी : रानसुंदरी तुवें नवलाय केली 

खोप म्हजी मंदीर जाली 
पूत म्हजो राजा 
आतां तूं राणी 
भांगराच्या पेल्यान 
तुमकां पाणी 
पळोवन सगळी नवलाय 
राजाक जातली नसाय 


देखाव चवथो । 


( वाट . राजाचो म्हालो दुलो वाटेंतसून वता . ) 


म्हालो : हांव राजालो म्हालो 

नांव म्हजें दुलो 
राजाले कापणेक हांव सदां वयतां 
सकाळच्या आठांक वेळार पावतां 
थरिल्ल्या वेळार सारखें पावूक जाय 
नाजाल्यार राजालीं चाबकां खावंक जाय 
ही म्हजी सदची वाट 
फुडे सगळे सपाट 
मागीर लागता घाटी 
थंय आसा म्हातारेची खोपटी 
( घाटी देवता ) 

घाटी आतां देंवलों 
खोपीकडेन पावलों 
( अजापान ) 
आरे , 
सकाळीफुडें अजापशें 
खोपी जाग्यार घर कशें ? 
सपनांत हांव ना मूं पुरो 
( आपणाकच चिमटो काडटा ) 
आऽऽ हाय हुय ऽऽ हाय हुय ऽऽ 
बेस बरो हांव जागोता 
खोंपी जाग्यार बंगलो उबो 
आरे , 
ती ऽऽ तर म्हातारी 
जनेलांत बसल्या बरी 
राजाची आवय जशी 

एके रातीन जाली कशी ? 
म्हातारी : ए दुल्या , 

राजाल्या म्हाल्या 
कितें पळयता मोडून मान ? 
भितर यो करूंक काम 
पुताचे केस काप 

दुडवांनी भरतां माप 
म्हालो : म्हातारे , तुका कोण भेटली ? 

एके रातीन गिरेस्त जाली 
म्हातारी : नाका तुका चवकशी 

काम करून वाट धर कशी 
म्हालो : नांव म्हजें दुलो 

हांव राजालो म्हालो 
राजाले कापणेक हांव सदां वयतां 
सकाळच्या वेळार सारखें पावूक जाय 

ना जाल्यार राजालीं चाबकां खावंक जाय 
म्हातारी : राजाली व्हडवीक सांगू नाका 

संदिचो लाव होगडावं नाका 
राजा दितलो एकपटीन 

हांव दीन दुपेटीन । 
म्हालो : म्हातारे , तुका ना म्हणपाक कठीण 

तूं तर दिता राजापरस दुपेटीन 
आपय पुताक बेगी 
कापणी करतां बेगीं 

( म्हातारेलो पोर भायर येता . ) 
पोर : कसो आसा दुल्या 

राजाल्या म्हाल्या ? नाम 
म्हालो : आसा बरें मागून तुमकां 

तुमी आतां पळयता आमकां ! 
पूण म्हातारेल्या पोरा , एक सांगशी व्हय 

तुका हे सगळे सावले खंय ? 
पोर : कित्याक तुका जाणवायो ? शान 

कापणेक तूं वेळार यो 
म्हालो : हे पळय धांपले तोंड 

मदींच आतां घालीना सोंड 
कचा कचा कचा चलता म्हजी कातर 
खरा खरा खरा चलता म्हजो वांखर 
( कापणी करतां करतां - अजापान ) 


आं 55 

म्हातारेच्या पोरा , म्हातारेच्या पोरा 

कोण रे उबी भितल्ल्या दारां , भितल्ल्या दारां ... ? 
पोर 

: दुल्या , दुल्या , राजाल्या म्हाल्या 
कातर तुजी तोपता मरे 
वांखर तुजो लागता मरे 

शिका 
म्हालो : म्हातारेल्या पोरा , भितर आतां 

कोण केंस उगयता ? 
पोर 

: दुल्या , दुल्या , राजाल्या म्हाल्या 

तूं म्हाका खापयता 
म्हालो : म्हातारेल्या पोरा , गाण 

भितल्ल्या दारां 

कोण मारता मुरको ? नी 
पोर : दुल्या , दुल्या 

राजाल्या म्हाल्या 

कानाचो काडलो कुडको 
म्हालो : म्हातारेल्या पोरा , सांग तरी मार 

कोण ती सोबीत परी ? f ण 
पोर : रावताली ती वनांतरी लाल 

तिचें नांव रानसुंदरी न 
हांवें हाडल्या बराबरी 

हांव तिचो कारभारी 
म्हालो : तूं म्हातारेलो पोर ! 

तुका असली चंद्रकोर ? 
म्हजी बायल फावो तुकां 
राजाली बायल फावो म्हाका 
आनी रानसुंदरी 
राजाक सोबतली बरी 

देखाव पांचवो 

मान 
( राजाचो म्हाल . राजा एकलोच रागान हेवटेन तेवटेन पासयो मारता . ) 


राजा : हांव हांगचो राजा 

म्हजें आयकता प्रजा 
वेळार म्हजी कामां 
केन्नाच कोणे चुकोवंक फावना 
थरिल्ल्या वेळार सारखो पावूक जाय 
ना जाल्यार म्हजीं चाबकां खावंक जाय 
म्हालो म्हजो सचो 
आठांक येवपाचो 
नांव ताचें दुलो 
आज म्हज्या हातान मरतलो 

( इतल्यांत म्हालो धांपेत धांपेत येता . ) 
म्हालो : म्हाराज , म्हाराज चुकलों 

दिमी मारून धरतां पांय 
राजा 

: फावो तुका जूस्त 
ही चाबकांची ख्यास्त 
एक - दोन - तीन - चार 

खा बरो चाबकांचो मार 
म्हालो : म्हाराज , जाली चूक 

अशें भोगंव नाका दुख 
असो म्हाका मारूं नाका की 
गुपीत गजाल सांगतां तुमकां 

TO 

राजा 

: म्हज्या राज्या भितर 
कसली नवी खबर ? 
उलयता काय उलयना ? 

झोड तुजो सोडीना 
गम्हालो 

: म्हाराज सांगतां 

मार थांबय म्हूण मागतां 
राजा 

: सांग म्हाका , 

उशीर नाका 
म्हालो : वाटेर आसा घाटी 

थंय आसली म्हातारेची खोपटी 
एके रातीन जादू असो 
खोंपी जाग्यार बंगलो कसो ? 
आनी ती म्हातारी 
जनेलार बसल्या बरी 
राजाली आवय जशी ! 

एके रातीन जाली कशी ? 
राजा : असली खबर नवलांची ! 

म्हज्या राज्यांत घडपाची 
म्हालो : ही खबर घराचीला 

दुसरी म्हातारेल्या पोराची 
ताणें हाडल्या बराबरी 
जावन आपुण कारभारी 
सपनांतली गोरी 
जशी सर्गातली परी 
रावताली ती वनांतरी माय 

नांव तिचे रानसुंदरी- Tamic . 
राजा : म्हातारेलो पोर 

कांग 

म्हालो 


ताका असली चंद्रकोर ? 
: म्हजी बायल फावो म्हातारेच्या पोराक 
तुजी बायल फावो म्हज्या घराक 
आनी रानसुंदरी 
तुका सोबतली बरी 
: चल , या म्हातारेल्या घरा 
सोदून काडुया पोरा 
आनी ती म्हातारी 
सून रानसुंदरी 
घेवन येवया बराबरी 


राजा 


देखाव सवो 


( म्हातारेलो बंगलो . राजा आनी म्हालो थंय येतात . ) 


म्हालो : राजा सायब , राजा सायब तह 

पावले आमी म्हातारेल्या दारां 

आवय , पूत , सून बसल्या आसतली घरां 
राजा : म्हातारेलें घर कितलें सरस ! 

सोबीत म्हज्या वाड्यापरस ! 
म्हालो : राजा सायब फुडें सर 

भितर आतां मार नदर 
कहांगा आसताली म्हातारेली बोंदरां 
मा थंय आतां लांबती झुंबरां 

हांगा फासूंक नासलो रंग 

राजा 


थंय चंदनाचो चौरंग 
न्हेतूंक पोराक नासलो वालो 
खुटयाळ्याक रेशमी शेलो 
: म्हातारेचो पोर गिरेस्त पुरो 
ताका जाग्यार हाडल्याविणे 
ना म्हाका थारो 
घेवन हो सुरो 
ताजो कापून काडटां तुरो 
खंय आसा म्हातारी ? 

आपय भायर दारासरी 
म्हातारी : राजा सायब , म्हज्या घरांत पावल तुजें 

काळीज धादोस जालें म्हजें 
सांग कसलें काडलें काम ? 

हांव तुका मारतां सलाम 
राजा : म्हातारे , गांव सांग 

गांवचें नांव सांग 
खंय सावन हाडलें सांग 

इतलें कशें जोडलें सांग 
म्हातारी : हांव नकळों घडलें कशें 

एका खिणांत जालें अशें 
हांव न्हय रचणारी 

हांव सादी म्हातारी 
म्हालो : फट उलयता म्हातारी 

चोरून दवरता मनांतरी 
राजा : म्हज्या राज्यांत मनशांनी सत् उलोवंक जाय 

न जाल्यार म्हजीं चाबकां खावंक जाय 
एक - दोन - तीन - चार 

पोर 


फटाफट चाबकांचो मार 
म्हातारेच्या पोरा , 
आतां धांवत यो बेगीन 
रानसुंदरीकडेन जूस्त 
करतां तुजें लगीन 
: राजा सायब , 
म्हज्या घरांत पावल तुजें 
काळीज धादोस जालें म्हजें 
सांग कसलें काडलें काम 

हांव तुका करतां सलाम 
राजा : म्हातारेच्या पोरा , गांव सांग 

गांवचें नांव सांग 
खंय सावन हाडलें सांग 

इतलें कशें जोडलें सांग 
पोर 

: हांव नकळों घडलें कशें 
एका खिणांत जालें अशें 
हांव न्हय रचणारी 

म्हाका कशी खबर ? 
राजा : म्हज्या राज्यांत मनशांनी सत् उलोवंक जाय 

न जाल्यार म्हजीं चाबकां खावंक जाय 
एक - दोन - तीन - चार 

फटाफट चाबकांचो मार . 
रानसुंदरी : राजा सायब , राजा सायब 

मारूं नाका ताका 

खबर सगली म्हाका 
राजा : कोणाची उतरां अमृतावरी 

सोबीत कोण तूं नारी ? 

म्हालो : हीच ती गोरी 

सपनसुंदरी 
रानसुंदरी : रावताली हांव वनांतरी 

नांव म्हजें रानसुंदरी 
म्हालो : म्हजी बायल फावो म्हातारेल्या पोराक 

राजाली बायल सोबतली म्हज्या घराक 
आनी तूं रानसुंदरी 

राजाक सोबतली बरी 
रानसुंदरी : म्हज्या फुड्यांत सुखाच्यो खणी 

खोशी हांव जावंक राजाली राणी 
राजा : शाब्बास सुंदरी , 

आतां तूं सोबतली बरी 
म्हालो : पूण म्हाराज , उरली एक गजाल 

हांगा आसताली म्हातारेची बोदरां 
थंय आतां लांबती झुंबरां 
हांगा फासूंक नासलो रंग 
थंय चंदनाचो चौरंग 
न्हेसूंक पोराक नासलो वालो 
खुटयाळ्याक आज रेशमी शेलो 
सगळ्या घराक तरांतरां 
कोराथिल्ली किरां मोरां 
भांगराच्यो ताटल्यो 

चांदीच्यो वाटल्यो 
रानसुंदरी : सगळी खबर सांगतां हांव आम 

पुराय मात आयकूक राव 

नाजाल्यार रोखडीच मारशात धांव 
राजा : रानसुंदरी सांग बेगी 

धावून थंय वतां बेगी 
रानसुंदरी : ही आमच्या घरामुखार बांय 

दिता आमकां जें जें जाय 
मारून उडी काड्टां दुडू 
मेळटा आमकां जाय तशे मोडूंक 
भांगरां शिंगरां आसा तळा 

जाय तेन्ना आमकां मेळ्या 
म्हालो : राजा सायब , राजा सायब 

बऱ्या कामाखातीर 
कित्याक आतां उशीर ? 
काडुंया सगळी रोखडी 
हांव मारतां उडकी 
एक - दोन - तीन - चार - पांच 

घब्बायंच ऽऽ घब्बायंच ऽऽ 

( बांयत उडी मारता . ) 
रानसुंदरी : राजा सायब , आतां 

कितें देखता ? 
म्हालो तळाक पावतलो 
सगळ्याक वेंग मारतलो 
तुका मागीर फटयतलो 
आपूण सगळे सुतलायतलो 
तुजेपरस गिरेस्त जातलो म्हालो 

माथ्याक खोयतलो तुरो 
राजा : उलयली खरी 

तूं रानसुंदरी 
हांवूय मारतां उडी 
म्हाल्याक सारतां तडी 

एक - दोन - तीन - चार - पांच 

घब्बायंच ऽऽ घब्बायंच ऽऽ - 

( बांयत उडी मारता . ) 
पोर 

: म्हालो बुडून मेलो ! 

राजाय तळाक गेलो !! 
म्हातारी : दुस्वाशी राजाक 

असलीच फावो सजा 
रानसुंदरी : दाळ्ळे आमच्या दुस्मानां 

राजाचे राज्य आतां आमकां 
म्हातारी : म्हजो पूत राजा 

तूं आतां राणी 
भांगराच्या पेल्यान 
तुमकां पाणी 
( सगळी खोस मनयतात . ) 


रानसुंदरी 


' रानसुंदरी ' हे बालनाट्य म्हळ्यार एक कवनकाणी . नकसूद 
आनी सोप्या उतरांनी ती गुंथल्या . कवनांचे मांडावळींत बेसबरी 
उतरल्या . ह्या बालनाट्यांतली पात्रां आमचे लोककथेतल्यान 
जल्माक आयल्यांत . ही पात्रां लोककथेसारकीच एक काणी 
घडयता आनी मनांक ओड लायता . आमच्या लोकवेदांत 
रंगून वचसारक्यो कितल्योशोच गजाली आसात म्हणपाचें 
कळून येता . ह्या बालनाट्याचे वाचन मनाक खोस भोगयता 
आनी माचयेवयलो प्रयोग बालमनाक सामको भुरकटून 


वडयता . 

